

چیئرمین ایف بی آر شبر زیدی کو عہدے سے ہٹایا نہیں جا رہا ، نعیم الحق

اسلام آباد (نمازندہ جنگ) وزیر اعظم کے معاون خصوصی نعیم الحق نے چیئرمین ایف بی آر شبر زیدی کو ہٹائے جانے کی خبروں کی تردید کر دی، سماجی رابطے کی ویب سائٹ پر جاری بیان میں نعیم الحق کا کہنا ہے کہ چیئرمین ایف بی آر شبر زیدی کو ہٹایا نہیں جا رہا، وہ اپنے عہدے پر کام کرتے رہیں گے، واضح رہے کہ ایف بی آر کے چیئرمین شبر زیدی کو ہٹائے جانے کی خبریں زیر گردش تھیں لیکن اب وزیر اعظم کے معاون خصوصی نعیم الحق نے ایسی خبروں کی تردید کر دی ہے۔